

*Culpa In Eligendo; Interess Guridiku; Danni;
Artikolu 1037 tal-Kodici Civili*



QORTI CIVILI PRIM'AWLA

ONOR. IMHALLEF TONI ABELA LL.D.

Seduta ta' nhar il-Gimgha, 13 ta' Ottubru, 2017

Numru 6

Rikors Numru 170/06 TA

Charles Camilleri

vs

Peter Zammit, Nathan Mallia u Toyland Limited

Il-Qorti:

Rat ir-Rikors Guramentat tal-atturi pprezentat fit-3 ta' Marzu 2006 u mahluf minn Charles Camilleri fl-istess data li permezz tieghu talab is-segwenti:-

- “1. Illi l-attur kien il-proprjetarju ta' truck tal-ghamla Astra li kien jinsab ipparkeggjat gewwa bitha maghluqa fi Triq il-Fortizza, Mosta;
2. U peress illi nhar il-10 ta' Awissu tas-sena 2005, il-konvenut Nathan Mallia li jahdem ma' Toyland Limited gie mqabbad minn Peter Zammit u jew minn Toyland Limited sabiex jahraq materjal kombustibbli gewwa tank tal-hadid li kien jinsab vicin il-bitha fejn kien hemm l-imsemmi truck tal-attur;

3. Illi per konsegwenza tan-nar li tqabbad fl-imsemmi tank, beda jtir il-gamar li spickaw fuq it-truck li nhakem bin-nar u spicca biex inqered ghal kollox kif jirrizulta minn rapport tal-pulizija hawn anness markat Dok A u kif ukoll minn compact discs hawn anness markat Dok B;
4. Illi ghalkemm interpellati diversi drabi, il-konvenuti naqqsu biex jersqu ghal-likwidazzjoni u hlas tad-danni minnhom kagonati fit-truck in kwistjoni.

Ghaldaqstant l-attur jitlob bir-rispett illi dina l-Onorabbli Qorti ghandha ghar-ragunijiet premissi:-

1. Tiddikjara li l-konvenuti jew min minnhom huma responsabbli għall-hsarat kagonati fit-truck tal-attur per konsegwenza tal-hruq li tqabbad;
2. Tillikwida d-danni kawzati okkorrendo permezz ta' periti nominandi;
3. Tikkundanna lill-konvenuti jew min minnhom ihallsu lill-attur l-ammont ta' hsarat hekk kif likwidat minn dina l-Qorti.

Bl-ispejjez inkluzi dawk ta' mandat ta' sekwestru datat 22 ta' Frar 2006 u bl-imghaxijiet skond il-ligi kontra l-konvenuti minn issa ngunti ghas-subizzjoni."

Rat ir-Risposta Guramentata tal-konvenuti Peter Zammit, Nathan Mallia u Toyland Limited (C 19649) prezentata fil-15 ta' Dicembru 2006 u mahlufa fl-istess data minn Joseph Zammit ghan-nom tas-socjetà Toyland Limited li permezz taghha wiegeb is-segweni:-

- “(1) Illi d-domandi attrici fil-konfront ta' tlett intimati huma infondati fil-fatt u fid-dritt u ghandhom jigu michuda bl-ispejjez kontra r-rikorrenti Charles Camilleri stante illi għall-incendju u għall-allegati danni sofferti mir-rikorrent Camilleri in segwitu għall-istess l-ebda wiehed mill-intimati ma kien responsabbli kif jigi ppruvat waqt it-trattazzjoni tal-kawza.
- (2) Ghaldaqstant m'hemm l-ebda danni x'jigu likwidati fil-konfront tal-eccipjenti li għall-istess ragunijiet m'ghandhom jigu kkundannati jhallsu l-ebda ammont lill-istess Charles Camilleri.
- (3) Salv kull eccezzjoni ulterjuri.”

Rat l-avviz tat-23 ta' Frar 2017 dwar l-assenjazzjoni ta' dmirijiet lill-Imhallfin ai termini tal-artikolu 11(3) tal-Kap 12 tal-Ligijiet ta' Malta, li bis-sahha tieghu l-kawza odjerna giet assenjata lil dina l-Qorti kif presjeduta meta kienet diga` imhollija ghas-sentenza;

Rat l-atti kollha tal-kawza;

Rat id-dokumenti li ġew esebiti in atti;

Qrat ix-xhieda fil-kawza;

Rat il-verbal tal-udjenza tat-30 ta' Mejju 2017 fejn il-kawza thalliet ghallum ghas-sentenza.

Punti ta' fatti

1. Il-fatti li jsawru dawn il-proceduri jikkoncernaw Truck Astra li fl-10 ta' Awwissu 2005 kien ipparkeggjat go bitha fi Triq il-Fortizza Mosta meta nharaq materjal kombustibbli go tank tal-hadid biswit din il-bitha li wassal sabiex taru xi gamar ghal fuq dan it-truck. B'konsegwenza ta' dan, it-truck nhakem bin-nar u nqered ghal kollox.
2. Mir-rapport tal-pulizija datat 10 ta' Awwissu 2005 (a` fol 3 u 70) u mill-istqarrija a` fol 69 jirrizulta li n-nar kien tqabbad minn certu Anton Farrugia li dakinhar tal-incident kien qieghed jaghti "*daqqa t'id lil wiehed li ghandu*

hanut cioe' mahzen tat-toys li l-kumpanija tieghu ggib l-isem ta' "Toyland" tal-Mosta".

3. Permezz tar-rikors guramentat l-attur qed jitlob lil din il-Qorti tiddikjara li l-konvenuti jew min minnhom huma responsabbli ghal hsarat kagonati fit-truck tal-attur per konsegwenza tal-hruq li tqabbad u tikkundannahom ihallsuh l-ammont ta' hsarat likwidati minn dina l-Qorti.

Punti ta' Ligi

4. L-azzjoni odjerna ttentata mill-attur hi ghalhekk ibbazata fuq il-kuncett ta' culpa in eligendo, ossia vicarious liability taht l-artikolu 1037 tal-Kodici Civili li jipprovdi li *"Kull min għal xi xogħol jew servizz ieħor iqabbad persuna **mhux ta' hila**, jew illi hu ma jkollux raġun jaħseb li hija ta' hila, hu obbligat għall-ħsara illi dik il-persuna, **minħabba n-nuqqas ta' hila tagħha**, tikkaguna lil ħaddieħor fl-esekuzzjoni tax-xogħol jew servizz hawn fuq imsemmi".*

5. Dan l-artikolu huwa mfassal fuq il-principju li *"l-persuna li tinkariga persuna ohra li tagħmel xi xogħol, tibqa' hija responsabbli wkoll jekk dik il-persuna li effettivament hadmet taht inkarigu tagħha tkun ghamlet ix-xogħol b'negligenza u nuqqas ta' hila skont l-artikolu 1037 tal-Kapitolu 16. I lli fi kliem iehor japplika dak li gie ritenut fis-sentenza "Tabib Joseph R. Grech vs Kummissarju tal-Pulizija" (A.C. (HH) l-1 ta' Marzu 1988) fejn inghad li: "**kull***

min ghal xi xoghol jew servizz iehor iqabbad persuna mhux ta' hila jew illi ma jkollux hila, hu obligat ghall-hsara illi dik il-persuna, minhabba nuqqas ta' hila taghmel dannu lill-haddiehor fl-esekuzzjoni tax-xoghol jew servizz fuq imsemmi” (Marie Louise Bajada vs Therese Xuereb et, Qorti tal-Appell (Sede Inferjuri), 30 ta' Settembru 2015).”

Konsiderazzjonijiet

6. Il-konvenuti jilqghu ghat-talba tal-attur billi jichdu r-responsabbilitá ghall-akkadut. Peter Zammit fl-affidavit tieghu a` fol 165 jghid li hu qatt ma qabbad in-nar u lanqas qal lil xi hadd biex iqabbad in-nar filwaqt li Nathan Mallia fl-affidavit tieghu a` fol 167 jghid li mhux hu qabbad in-nar izda anzi pprova jitfi n-nar b'perikolu ghal hajtu.

7. Fl-affidavits taghhom il-konvenuti Peter Zammit u Nathan Mallia saħqu li Anton Farrugia qatt ma kien impjegat jew jahdem mal-kumpanija konvenuta. Iz-zewg konvenuti jirreferu ghal Anton Farrugia bhala wiehed li jiffrekwenta regolarment l-Isptar Monte Karmeli u meta ma kienx ikun hemm kien joqghod idur mal-Mosta u jidhol ghand kull minn ma kienx ikeccih biex jghid kelma u gieli kien iqatta' ftit zmien l-istore tal-kumpanija konvenuta biex iderri. Fil-kontro-ezami tieghu a` fol 176 Nathan Mallia jghid li qatt ma qabbad lil Anton Farrugia jitfa' kartun jew iqabbad xi haga u jekk ghamel hekk ghamlu “purament minn jeddu”.

8. Li Anton Farrugia ma kienx impjegat mas-socjetá konvenuta johrog ukoll mill-istqarrija ta' Anton Farrugia stess a' fol 69. Mill-istess stqarrija jirrizulta izda li ghalkemm ma kienx formalment impjegat mas-socjetá msemija huwa kien imur biex jghin lil konvenut Nathan Mallia u jaghtih daqqa t'id. Dan johrog mit-twegiba tieghu meta mistoqsi jekk jahdimx fejn qal hekk:-

“Jien ma nahdimx biss pero kultant immur naghti xi daqqa t'id lil wiehed li ghandu hanut cioe' mahzen tat-toys li l-kumpanija tieghu ggib l-isem ta' “Toyland” tal-Mosta”.

9. Gie stabbilit li ghall-applikazzjoni tal-artikolu 1037 dak li jrid jigi kkontemplat huwa d-dipendenza tal-persuna bla hila fuq il-persuna li tqabbadha taghmel ix-xoghol u mhux jekk il-persuna mqabbda hijiex formalment impjegata ma' min iqabbadha taghmel ix-xoghol. Kif sahqet il-Prim' Awla tal-Qorti Civili fis-sentenza **Salvatore Attard pro et noe vs Gaetano Cuschieri et** datata 21 ta' April 1955, **“Id-disposizzjoni citata (art. 1080 (art. 1037) Kod. Civ tippresupponi u tikkontempla l-kaz ta' dipendenza tal-persuna inkapaci mill-persuna li tqabbadha taghmel ix-xoghol li minnu imbaghad tigi l-hsara.** It-test Ingiliz juza l-kelma “employs”, u l-original Taljan tal-art. 743 tal-Ordinanza VII tal-1868 (art. 1037 Kod. Civ.) juza l-lokuzzjoni “impiega”. Id-dottrina u l-gurisprudenza,

imbaghad, jikkontemplaw, bhala regola, il-kaz ta' "padroni" u "committenti", u b'hekk juru li, ghalbiex jigi applikat l-art. 1080 (art. 1037), jehtieg li jkun hemm id-dipendenza fuq enuncjata";

10. Huwa evidenti li f'dawk id-drabi li kien jaghtih daqqa t'id, Anton Farrugia kien dipendenti fuq Nathan Mallia ghal dak kollu li dan tal-ahhar kien jidderigih biex jaghmel. Ghalhekk li jrid jigi stabbilit minn din il-Qorti huwa jekk Anton Farrugia qabbadx in-nar u haraqx il-materjal tas-socjetá konvenuta fuq inkarigu ta' Nathan Mallia jew ghamilx hekk minn jeddu.

11. Il-Qorti tinnota li filwaqt li Peter Zammit cahad li qabbad lil Anton Farrugia jitfa jew iqabbad materjal kombustibbli fl-affidavit stess, Nathan Mallia ma cahadx dan fl-affidavit izda biss fil-kontro-ezami tieghu (ara fol 176 u 178) meta mistoqsi direttament. Mill-kontro-ezami ta' Peter Zammit u Nathan Mallia jirrizulta wkoll li r-rimi u hruq ta' skart go dan it-tank kienet prassi ta' "kullhadd" inkluz tal-kumpanija intimata (ara fol 171) tant li l-konvenut Nathan Mallia stqarr li gieli haraq hu stess (ara fol 178). Il-Qorti tqis ukoll l-affidavit ta' Mario Gauci, proprjetarju ta' garage biswit l-ghalqa fejn kien qed jinzamm it-truck mertu ta' din l-azzjoni (a` fol 102) fejn jghid li kien ilu javza lill-"haddiema li kellhom x'jaqsmu mal-hanut tat-Toyland biex ma jaharqux fejn il-garage tieghi".

12. Fid-dawl ta' dan kollu l-Qorti hija konvinta li ma jistax ikun li Anton Farrugia rema jew qabbad it-tank biex rema materjal tas-socjetá konvenuta minn jeddu izda seta' biss ghamel dan fuq inkarigu tal-konvenut Nathan Mallia. Il-Qorti ssahhah din il-fehma fuq il-fatt li Anton Farrugia fl-istqarrija tieghu jirreferi ghal Nathan Mallia bhala l-“imghallem” kif ukoll ghall-fatt li l-konvenut Nathan Mallia hallas ghall-hsarat li sofra Mario Gauci konsegwenza tan-nirien liema hlas jimplika ammissjoni ta' htija.

13. L-argument li gab Nathan Mallia li huwa hallas ghall-hsarat li sofra Mario Gauci sforz kemm kien taht xokk u mwerwer bin-nar li kien infirex kif ukoll ghax bdew jaghtu t-tort lilu ma ma ddghajjifx il-konvinzjoni tal-Qorti li l-konvenut Nathan Mallia inkariga lil Anton Farrugia biex jahraq il-materjal tas-socjetá konvenuta fit-tank in kwistjoni, anzi tissodaha. Tabilhaqq dak kollu li kien qed jigri madwaru seta biss jaffettwah b'tali mod li jhossu responsabbli ghall-incident ghaliex huwa kien konsapevoli li kien tassew responsabbli, ta' l-inqas indirettament, ghall-incident.

14. F'dan l-istadju irid qabel xejn jigi stabbilit minn min mit-tlett konvenuti ghandu jwiegeb ghat-talbiet attrici, jekk hux kollha, uhud minnhom jew wiehed minnhom. F'dan ir-rigward il-Qorti hadet kont tal-eccezzjonijiet tal-konvenuti (a` fol 14). Fl-eccezzjonijiet taghhom il-konvenuti hadd minnhom ma jipprova jisposta r-reponsabbilita` ta' dak li gara fuq xi wiehed minnhom. Ghalhekk din il-Qorti ser ikollha tasal ghall-konkluzjonijiet taghha hi.

15. Mill-assjem tal-provi jidher li kien il-konvenut Nathan Mallia fil-kapacita` personali tieghu, li dejjem indahal mal-imsemmi Anton Farrugia. Kien hemm speci ta' hbiberija bejniethom u peress li l-imsemmi Anton Farrugia kellu kundizzjoni mentali, dan kien jiffrekwenta lill-konvenut Nathan Mallia biex iderri xi ftit. Di fatti kif intqal aktar 'l fuq, dan Anton Farrugia jirreferi ghal Nathan Mallia bhala l-imghallem (ara fol 69) u l-anqas huwa car li jekk dak li kien jaghmel Anton Farrugia kienx jithallas ghalih.

16. Aktar minn hekk tul il-kawza, l-istess Nathan Mallia dejjem xehed b'mod li ta x'jifhem li dak kollu li ghadda bejnu u bejn l-imsemmi Anton Farrugia ma kienx fuq livell korporattiv izda pjuttost kienet hbiberija personali. Dejjem xehed b'mod li jinftiehem li dak kollu li ghamel kien fil-kapacita` personali tieghu inkwantu jirrigwarda l-incident mertu tal-kawza. Dan huwa ukoll assodat mill-fatt li xi hsara li saret lil terzi ohrajn fil-vincinanzi ta' fejn sehh l-incident, ghamel tajjeb ghalihom hu (ara fol 103). F'ebda hin ma deffes lill-kumpanija Toyland Ltd jew lill-konvenut l-iehor Peter Zammit. Anzi dan tal-ahhar fl-affidavit tieghu insista li hu personalment ma kellu x'jaqsam xejn mal-incident inkwistjoni u l-anqas involva b'xi mod lis-socjeta' inkwistjoni. Anzi persistentement kull darba beda jirreferi ghall-konvenut Nathan Mallia ghall-informazzjoni ta' x'gara dak in-nhar tal-incident. Ghalhekk din il-Qorti ma qeghdha tara ebda ness, bejn il-konvenuti Peter Zammit u s-socjeta' inkwistjoni fir-rigward ta' kull struzzjonijiet li setghu

inghataw lill-imsemmi Anton Farrugia. Kwindi huwa Nathan Mallia li ghandu jwiegeb ghal dak li wettaq l-imsemmi Anton Farrugia.

17. Stabbilit li Anton Farrugia gie nkarigat mill-konvenut Nathan Mallia biex jahraq il-materjal tas-socjetá konvenuta, il-kwistjoni li jmiss tigi ventilata minn din il-Qorti hija kienx hemm culpa ineligendo, igifieri negligenza mill-konvenut Nathan Mallia f'li jqabbad lil Anton Farrugia biex jaghmel dan jew jekk il-hsara kawzata saritx sforz ta' l-inkompetenza ta' Anton Farrugia.

18. Gie rilevati li *“L-artikolu 1037 imsemmi pero ma jghidx li jkun responsabbli l-employer li jqabbad persuna mhux ta' hila u illi ma jkollux ragun jahseb li hija ta' hila izda jaghmel iz-zewg ipotesijiet alternattivi ghal xulxin billi juza l-kelma **jew** u mhux **u**. L-uzu tal-kelma **jew** wassal biex tul is-snin il-Qrati taghna jikkonkludu li ghall-fini ta' l-applikazzjoni ta' l-artikolu msemmi jkunu sufficjenti li jigi ppruvat jew li l-impjegat kien inkompetenti jew li l-employer ma kellux ragun jahseb li l-impjegat hu ta' hila. Fil-kawza **F. Borg vs T. Cooper Mudie noe (V 01. XXXVIII.II.58)** infatti gie deciz illi:-*

" e, pertanto alla stregua delle teste citate disposizione di legge, per stabilire la responsabilita del convenuto nomine, e' necessario che risulti la incapacita della persona da lui impiegata, cioe' del soldato James Surues, nella qualita di giudice di autovetture, il quale si pretende sia stato la causa diretta del danno lamentato coll'atto di citazione, o almeno e necessario che risulti di

non aver il convenuto nomine avuto alcun ragionevole motivo per ritenerlo capace’;

*Issa jizdied ukoll li għall-fini tal-prova ta' l-inkompetenza ta' l-impjegat il-Qrati tagħna bħala regola rrikjedew prova ta' l-inkompetenza tiegħu oggettivament u dan peress illi una volta ppruvata l-kompetenza tiegħu oggettivament il-fatt li l-istess impjegat ikun negligenti f'kaz li jarreka Danni lil terzi mhux bilfors li jirrendi lill-employer responsabbli taht l-artikolu msemmi (**Ara f'dan ir-rigward A. Azzopardi vs G. Vaudrey sup. cit.**);*

*Il-kliem "mhux ta' hila" ossia "incompetente" gew definiti fis-sentenza in re **Gasan noe vs Vella noe (Vol.XVII.II.238)** bħala li jfissru "inidoneo od infedele" u fissentenza l-oħra sup. cit. in re Azzopardi vs Vaudrey noe bħala li jfissru "incapace od inidoneo";*

*Għall-fini ta' l-alternattiva l-oħra pero, cioè' li l-employer qabba persuna li ma kellux raġun jahseb li hija ta' hila l-kriterju uzat biex tigi stabbilita l-kompetenza o meno ta' l-impjegat hu wiehed soggettiv u jirrisolvi ruhu fid-domanda jekk l-"employer" kellux raġunijiet bizzejjed biex jikkonsidra l-impjegat li jkun bħala kompetenti (**ara G. Maistre pro et noe vs D. Testaferrata Bonnici Axiak et Vol. XXI.I.361**);” (Kenneth Muscat vs PC1179 Dominic Muscat et, Tribunal għal Talbiet Zgħar, 12 ta Dicembru 2002).*

Huwa car li f'dan il-kaz dawn iz-zewg elementi alternattivi jissussistu t-tnejn.

19. Fl-istqarrija tieghu a` fol 69 Anton Farrugia wiegeb ghal mistoqsija tal-Ispettur Paul Bond jekk qabbadx xi nar fl-istess tank drabijiet ohra billi qal “*Le dik kienet l-ewwel darba*” u meta mistoqsi jekk marx jarmi xi kartun u injam waqt li kien qieghed jaghti daqqa t’id fil-mahzen tal-kumpanija Toyland Anton Farrugia wiegeb dan li gej:-

“Iva jien mort armejt bieb imkisser ta’ flash door kif ukoll xi kartun. Jien tfajthom go dan it-tank u dak il-hin li tfajthom rajt xi gamar jaqbad. Ghalkemm jien rajt dan il-gamar fil-qiegh tat-tank jien xorta wahda tfajt l-injam u l-kartun go fih. Wara jien ergajt mort il-mahzen u f’hin minnhom rajt in-nar izid u ma ghogobni xejn. Jien bdejt nghajjat ghal Nathan Mallia li hu l-imghallem u jien u hu nzilna nigr u bl-extinguishers u ppruvajnta nitfu dan in-nar biss pero ma rnexxilniex.”

20. Ghaldaqstant li t-truck inharaq frott l-inkompetenza ta’ Anton Farrugia jirrizulta oggettivament car meta, kif johrog mill-istqarrija tieghu stess, xorta wahda baqa’ jitfa l-injam u l-kartun allavolja ra l-gamar jaqbad fil-qiegh tat-tank bil-konsegwenza li n-nar zdied u nfirex. Ladabra kien hemm diga` l-gamar jaqbad fil-qiegh tat-tank, kien facli li wiehed jipprevedi li jekk jintefa aktar injam u kartun il-probabiltá li n-nar jinfirex kienet se tizdied gmiela bhal ma gara.

21. Illi fid-dawl ta’ dan kollu huwa manifestament car, li l-imsemmi Anton Farrugia, li qatt ma gie kjamat fil-kawza minn min seta’ kellu interess,

principlament il-konvenut, ma weriex dik id-diligenza, prudenza u hsieb ta' missier tajjeb tal-familja rikjesti mill-artikolu 1032 u kif ukoll ta' dak li jiddisponi l-artikolu 1038 tal-Kap 16 tal-Ligijiet ta' Malta. Ghalhekk ghall-hsara kkawzata minn Anton Farrugia, fid-dawl ta' dak konstatat aktar 'l fuq, in virtu' tal-artikolu 1037, irid iwiegeb il-konvenut fil-kawza.

22. B'mod soggettiv il-Qorti tqis li ghaladarba l-konvenut Nathan Mallia kien jaf li Anton Farrugia kien jiffrekwenta l-Isptar Monte Karmeli regolarment huwa seta jikkonkludi li ma kienx bniedem li jista' jigi afdat wahdu biex jahraq il-materjal specjalmment meta jirrizulta mill-istqarrija ta' Anton Farrugia li ghalih kienet l-ewwel darba li qabbad in-nar biex jahraq il-materjal. Ghalhekk il-Qorti jidhrilha li l-konvenut Nathan Mallia naqas meta baghat lil Anton Farrugia jahraq il-materjal tas-socjeta' konvenuta wahdu fic-cirkostanzi li kien fihom Anton Farrugia, iktar u iktar meta dan qatt ma kien haraq qabel.

23. Mehud in konsiderazzjoni l-artikolu 1037 tal-Kodici Civili flimkien mal-gurisprudenza kwotata u l-fatti tal-kaz odjern, il-Qorti hija tal-fehma li l-konvenut Nathan Mallia jahti ghad-danni kkawzati minn Anton Farrugia fuq it-truck in kwistjoni.

24. Il-Qorti tinnota li l-konvenut Nathan Mallia jiddefendi lilu nnifsu billi jitfa l-htija tat-tort tal-incident fuq "tan-Nonna Più" billi qal fil-kontro-ezami tieghu a' fol 178 li "... .. *din kien jahraq l-ahhar go fiha tan-Nonna Piu, kellu BMW*

hemm gew, lanqas biss tniffes jew xi haga, ghax it-tort tieghu, l-affarijiet li kien hemm mahzunin”.

25. Kif gie kemm il-darba ritenut, *“Il-konvenut ma jista’ jaddebita l-ebda htija fuq terz meta jonqos li jsejjah lil tali persuna fil-kawza. Id-difiza tat-terz injot mhix sostenibbli ghaliex il-kawza hija bejn il-kontendenti u l-ebda parti mit-tort ma tista’ tigi addebitata lil xi hadd li ma hux fil-kawza.”* (**Anthony Fenech nomine vs Paul Gauci**, Prim’ Awla tal-Qorti Civili, 21 ta’ Frar 1994).

26. Il-Qorti Civili Prim’ Awla fis-sentenza **Richard Fenech vs Rook Construction Limited** datata 3 ta’ Ottubru 2003 bl-istess mod irrilevat li:-

“Lanqas ma jista’ imbaghad jigi accettat illi l-konvenuti ghandhom jigu eskulpati ghas-semplici fatt li jaddebitaw htija fuq it-terz, li huma ghogobhom ma jsejhux fil-kawza;

Kif inghad fid-decizjoni fl-ismijiet “Victor Camilleri proprio et nomine et –vs- Nazzareno Cutajar et”, Appell Civili, 9 ta’ Dicembru 1968, “fl-assenza mill-kawza tat-terz mhux maghruf hu car fil-fehma tal-Qorti illi mhux possibbli li tigi stabbilita, b’ebda mod vinkolanti jew sigur, il-parti tar-responsabilita` tieghu, jekk kien hemm, u ghandu jkun applikat l-Artikolu 1093 (illum Artikolu 1050) tal-Kodici Civili.”

27. Applikat dan l-insenjament isegwi li jekk il-konvenut Nathan Mallia ried jitfa' xi parti mit-tort fuq din il-persuna "tan-Nonna Più", kellu jitlob il-kjamat fil-kawza tieghu. Ladarba dan ma sarx din il-persuna baqghet *terzo ignoto* u ghalhekk ebda parti mir-responsabbilitá ma tista' tintefa' fuqha (ara wkoll **Emanuel Zammit noe s Charles Polidano pro et noe**, Qorti tal-Appell, 31 ta' Jannar 2014).

28. Il-Qorti issa sejra titratta l-eccezzjoni ulterjuri tal-konvenuti a` fol 119 ossia li l-attur Charles Camilleri mhux il-legittimu kontraddittur biex jintavola l-proceduri odjerni ghaliex m'huwiex is-sid tat-truck mertu tal-kawza billi t-truck imsemmi ma huwiex registrat f'ismu.

29. Fuq din il-kwistjoni din il-Qorti ssib konfort fis-sentenza **Geranzio Azzopardi vs Carmelo u Maria konjugi Bezzina** datat 29 ta' Novembru 2013 fejn il-Qorti tal-Appell ampjament trattat eccezzjoni f'dan is-sens billi rriteniet dan li gej:-

"Tajjeb li jigi nnottat li t-trasferimenti tal-vettura f'dan il-kaz sehhej wara l-1993. Fil-fatt jirrizulta li sal-15 ta' Gunju 2009, il-vettura inkwistjoni kienet registrata f'isem is-socjeta` Waste Care Enterprises Ltd, u l-ahhar licenzja li thallset kienet valida sat-30 ta' Novembru 2002. Issemmiet is-sena 1993, peress sa dak iz-zmien kull bejgh ta' vettura kellu, biex jitqies validu, jirrizulta bil-miktub u dan ad solemnitatem, kif osservat din il-Qorti fil-kawza Falzon v. Tanti, deciza fis-7 ta' Dicembru 1956. Il-Prim'Awla tal-Qorti Civili, filkawza

Camilleri et v. Attard, deciza fil-15 ta' Lulju 2010, qalet hekk fuq dak ir-rekwizit (tal-kitba): "Illi għalkemm illum il-ġurnata l-ligi m'għadhiex tisħaq għall-formalita' tal-kitba bħala element essenzjali u ad validitatem ta' vettura bil-mutur, fiż-żmien li sar in-negozju bejn l-attur u l-imħarrek dan l-element kien meħtieġ. U hekk ukoll kienet għadha l-ligi meta l-attur radd lura l-vettura lill-imħarrek. Sakemm tneħħiet il-ligi partikolari fl-1993 (il-Kap 68 tal-Ligijiet ta' Malta), trasferiment ta' vettura bil-mutur li ma jkunx sar bil-miktub kien jitqies bħala negozju, mhux biss null, imma saħansitra wieħed ineżistenti għal kollox. Ftehim bħal dak ma kien joħloq l-ebda titolu f'min jieħu f'idejh vettura b'dak il-mod. Il-fatti kollha f'din il-kawża seħħew qabel l-1993."

F'dan il-kaz ma jirrizultax li l-allegati transfers sehhew qabel l-1993, tant li l-istess konvenut jaqbel li l-vettura kienet tas-socjeta` msemmija "sa min-nhar it-2 ta' Ottubru 1997"; f'dan il-kaz kollox sehh wara din id-data.

La darba, meta saru t-transfers inkwistjoni, ma kinitx aktar meħtieġa kitba, vettura, bhala haqa mobbli, setgħet tiġi trasferita anke bi ftehim bil-fomm. Kwindi t-transfers li saru bil-fomm bejn Waste Care Enterprises Ltd, Guzi Zammit u l-attur qhandhom jitqiesu validi u li wasslu għat trasferiment effettiv u reali tal-vettura lix-xerrej, anke fin-nuqqas ta' registrazzjoni ta' dawk it-transfers.

Kif jiddisponi l-Artikolu 26 tal-Ordinanza dwar ir-Regolament tat-Traffiku (Kap. 65 tal-Ligijiet ta' Malta), jekk vettura tinbiegħ u dak li jkun ma jagħtix avviz lill-awtorita` kompetenti ta' dak il-bejgħ jew trasferiment, il-persuna li fuqha kienet

registrata l-vettura, ghad li jkun sar dak il-bejgh jew trasferiment, “tibqa’ soggetta ghaddispozizzjonijiet ta’ din l-ordinanza bhala sid jew wiehed mis-sidien tal-vettura”. In-nuqqas ta’ registrazzjoni ma jfissirx li l-proprjeta` fil-vettura ma tkunx ghaddiet, izda biss izomm lill-persuna li fuqha kienet l-ahhar registrata l-vettura responsabbli ghad-disposizzjonijiet ta’ dik il-ligi: izda mhux ghal aktar minn hekk. Fil-fatt, fil-kawza Micallef v. Mamo et deciza mill-Prim’Awla tal-Qorti Civili fit-30 ta’ Marzu 2010, intqal:

“Dik tal-attur hija azzjoni ghal danni naxxenti minn culpa aquiliana. Apparti l-prova tal-htija, dak li jispetta lill-attur hija l-prova li kien hu li garrab id-danni. Mill-provi rrizulta li fl-14 ta’ April 1989 (data tal-incident) il-vettura misjuqa mill-attur kienet effettivament tieghu, mhux ta’ haddiehor, ghalkemm ma kienx ghadu sar it-transfer tal-vettura f’ismu. Il-fatt li t-transfer tal-vettura ma kienx ghadu sar ma ghandux ifisser li l-attur ma kienx is-sid tal-vettura u allura jeskludi lill-attur mid-dritt li jitlob risarciment ta’ Danni kontra l-awtur tal-fatt kolpuz. Dment li l-attur ipprova li kien hu ad eskruzjoni ta’ haddiehor li garrab id-danni allura l-azzjoni tieghu tista’ tipprocedi u ghaldaqstant qhandu locus standi f’din il-kawza. Li kieku d-difiza tal-konvenuti kellha tkun accettata, ikun ifisser li azzjoni ghal risarciment ta’ danni tista’ titressaq biss mir-registered owner tal-vettura, meta ikun jirrizulta li dan m’ghandux aktar interess fil-vettura ghax ikun iddispona minnha u allura ma jkunx garrab danni. Dan pero’ mhux il-kaz, propju ghaliex l-azzjoni ghal danni ma ghandha x’tagsam xejn mal-kwistjoni l-ohra dwar jekk min ibiegh u min jixtri vettura jkunux irregistraw it-

transfer of ownership tal-vettura mal-awtoritajiet kompetenti. Jekk ma jsirx ittransfer, il-bejgieh u x-xerrej ikunu kisru l-Motor Vehicle Regulations u jkunu passibbli ta' proceduri apposite kontribom ghaliex l-iskop tar-regolamenti huwa li jassiguraw li f'kull mument ikun hemm persuna ben identifikata li tkun responsabbli ghall-vettura registrata mal-awtoritajiet kompetenti biex tirrispondi skond il-ligi qhal dak li jigri bl-uzu tal-vettura. Ir-registrazzjoni u llicenzja jistghu jkunu elementi ta' prova biex jigi determinat min huwa l-propjetarju ta' vettura pero' mhumix prova esklussiva. Il-kwistjoni tat-transfer thalli mpregudikat id-dritt ta' azzjoni qhal danni spettanti lil min effettivament ikun garrabhom."

It-transfer of ownership ta' vettura jista' jsir bi kwalunkwe mezz validu fil-ligi, u jekk, ghall-fini ta' dan il-kaz, jirrizulta li l-vettura inkwistjoni kienet tal-attur, allura huwa seta' validament jghaddi t-titolu ta' proprjeta` fuq l-istess lill-konvenut.

F'dan il-kaz, jista' jinghad li ma saritx prova tat-trasferimenti tal-vettura li sehew wara l-1997. Dan jista' jkun minnu, pero`, la l-vettura kienet fil-pussess tal-attur, il-presunzjoni hi li dik hi tieghu, salv il-prova kuntrarja, li ma saritx f'dan il-kaz. L-Artikolu 525 tal-Kodici Civili jghid li l-presunzjoni hija dejjem li kull persuna tipposjedi qhaliha nfisha 'u b'titolu ta' proprjeta`, sakemm ma jigix ippruvat il-kuntrarju. Isegwi li ma kinitx korretta l-ewwel Qorti meta qalet li l-attur kellu jipprova li l-vettura ghaddiet ghall-idejh validament; la kellu l-pussess taghha, il-presunzjoni

hi li dik il-vettura kien jipposjediha b'titolu ta' proprjeta', u la ma saritx prova kuntrarja, il-vettura ghandha titqies li kienet tieghu u li allura seta' jbiegha, kif ghamel, lill-konvenut bil-kitba tat-18 ta' Marzu 2003.

Dak li ghadu kif inghad jinsab konfermat f'sentenza li tat il-Qorti t'Ghawdex, Gurisdizzjoni Superjuri, fil-kawza Cassar v. Camilleri et deciza fl-24 ta' Lulju 2009 u dan fis-sens li gej:

“Skond l-Artikolu 525 tal-Kodici Civili, il-presunzjoni hi li “... kull persuna tippossjedi ghalha nfisha, u b'titolu ta' proprjeta, meta ma jigix ippruvat li hija bdiet tippossjedi f'isem ta' persuna ohra.”. Hu evidenti li l-ligi tippresupponi l-ezistenza tal-pussess u tipprezumi li kull wiehed jippossjedi ghalih innifsu u b'titolu ta' proprjeta'. F'dan ir-rigward il-gurista Pothier ighid: “Quantunque il possesso sia un fatto piuttosto che un diritto, tuttavia esso da' al possessore taluni diritti e azioni in rapporto alla cosa che egli possiede. Questi diritti risultano da una presunzione stabilita in favore del possessore che lo fa reputare proprietario della cosa che egli possiede, fino a che essa non e' reclamata dal proprietario, e anche a riguardo del vero proprietario che la reclamasse prima di avere giustificato il suo diritto.” (enfazi u sottolinear ta' din il-Qorti).

30. Fix-xhieda tieghu a` fol 127 Carmel sive Nenu Ellul jispjega li t-truck in kwistjoni kien tah lill-attur bhala hlas ghad-dejn li l-istess Nenu Ellul kellu mal-attur. Nenu Ellul spjega li dan it-trasferiment sar meta spicca l-progett tal-freeport, bejn wiehed u iehor “*Late 90's qed nitkellmu, fin-98 konna*

ghadna qed nahdmu l-freeport, terminal 2, niccekja ezatt meta spicca il-progett” (ara fol 137).

31. Il-Qorti ghalhekk tikkonkludi li l-ftehim tal-bejgh tat-truck in kwistjoni indubjament sar wara 1993 jigifieri fi zmien meta l-ligi partikolari li kienet tezigi li ftehim ta’ trasferiment ta’ vettura isir bil-miktub kienet tnehhiet. B’applikazzjoni ghal dak osservat mill-Qorti tal-Appell fis-sentenza appena citata, isegwi li la darba t-truck gie trasferit lill-attur fi zmien meta ma kinitx aktar mehtiega kibta, il-ftehim ta’ trasferiment li sar bil-fomm bejn Nenu Ellul u l-attur ghandu jitqies validu u li wassal ghat-trasferiment effettiv u reali tal-vettura lill-attur, indipendentement mill-fatt li t-*transfer of ownership* tat-truck ma giex registrat mal-awtoritajiet kompetenti.

32. Huwa minnu li ma saritx prova tat-trasferiment tat-truck in kwistjoni, però kif sostniet il-Qorti tal-Appell fis-sentenza msemmija, la l-vettura kienet fil-pussess tal-attur tiskatta l-presunzjoni *iuris tantum* ai termini tal-artikolu 525 tal-Kodici Civili li l-attur kien jippossjedi t-truck b’titolu ta’ proprjetá. La ma saritx prova sodisfacenti li teghleb din il-presunzjoni li jgawdi l-attur, it-truck ghandu jitqies li kien tieghu u li allura l-attur ghandu *locus standi* biex jipprocedi bl-azzjoni odjerna stitwita minnu.

Likwidazzjoni Danni

33. Fil-ligi taghna l-likwidazzjoni tad-danni hija regolata bl-artikolu 1045 tal-Kodici Civili li taqsam id-danni f'zewg aspetti: id-danni attwali (damnum emergens) u t-telf ta' qliegh futur (lucrum cessans). Is-somma tad-danni hi rimessa ghall-arbitriju prudenzjali tal-Qorti, fil-limiti stabbiliti mil-ligi permezz tas-sub-inciz 2 tal-imsemmi artikoli 1045 tal-Kodici Civili.

34. Fir-rigward ta' damnum emergens, il-Qorti tinnota li l-attur ma pprezenta xejn biex jikkorabora id-deskrizzjoni u s-sena tal-manifattura li ta lit-truck fix-xhieda tieghu. Lanqas ma ssostanzja l-valur ta' LM7,500 li fix-xhieda tieghu a' fol 46 qal li kien jiswa t-truck fil-mument meta sehh l-incident. Min-naha l-oħra l-konvenuti lanqas ma ttentaw jikkontestaw is-somma reklamata b'xi provi oggettivi u stimi ta' persuni teknici rigwardanti il-valur tat-truck fl-10 ta' Awwissu 2005.

35. Il-konvenuti minflok laqghu ghall-pretensjoni tal-attur billi jargumentaw li dak inhar tal-incident it-truck kien *scrapped* tant li, kif anke konfermat mill-attur fix-xhieda tieghu a' fol 142, it-truck in kwistjoni ma kellux pjanci u qatt ma gie uzat mill-attur anzi addirittura la qatt startjah, la qatt dar bih u lanqas qatt ghattih izda minn mindu akkwistah, l-attur "abbandunah" fl-ghalqa u baqa' hemm sakemm fl-10 ta' Awwissu 2005 gie meqrud bl-incendju li hakem l-ghalqa (ara fol 31).

36. Biex isostnu l-punt tagghom l-intimati prezentaw Dok CE1 a` fol 123 fejn hemm inkluzi dettalji rigwardanti Truck Astra Tipper f'isem Nenu Ellul u hemm innizzel ukoll li dan it-truck gie *scrapped* fit-22 ta' Lulju 2004. Il-veracita` ta' dan id-dokument ma gietx konfermata ghaliex l-intimat Nathan Mallia ma kienx propens li jizvela min fornih bl-istess. Biss id-dettalji kontenuti f'dan id-dokument inkluz id-data tal-iscrap gew konfermati minn Brian Farrugia prodott mill-konvenuti in rappresentanza tal-Awtoritá ghat-Trasport f'Malta fix-xhieda tieghu a` fol 152.

37. Min-naha l-oħra l-attur fix-xhieda tieghu a` fol 22 jinsisti li t-truck ma kienx *scrapped* izda kien iggaraxxjat fl-ghalqa. Jghid li hu kien juza t-truck meta kien jahdem mal-Elbros Construction Limited sakemm beda jbat b'dahru u ma setax jahdem bih izjed. Jghid li kien ghalhekk li ggaraxxjah fl-ghalqa wara li, lejn l-aħhar tas-snin disghajn, akkwistah ghal prezz ta' LM9,500 minghand Nenu Ellul li huwa proprjetarju tal-kumpanija imsemmija. Jghid li minn mindu beda jbat b'dahru sab xogħol bħala xufier. Jghid li però kieku ried juzah kien jista' jizbghu u jagħmillu l-*batteries* u jahdem (ara fol 27). L-attur jghid ukoll li wara l-incident l-uniku haga li t-truck kien baqagħlu tajba kienet il-kaxxa. Jghid li fil-fatt it-truck hadu għand wiehed li offrielu LM1,500 ekwivalenti għal €3,494 biex jiehu l-kaxxa tieghu.

38. Il-Qorti tara li kien fl-interess tal-attur li jipproduci dawk id-dokumenti rigwardanti d-dettalji tat-truck li Nenu Ellul fix-xhieda tieghu obbliga ruhu li

jfittex sabiex jiccara l-kwistjoni jekk Dok CE1 jirriferrix ghat-truck mertu tal-kawza jew ghal xi truck iehor. Ix-xhieda tal-attur biss certament ma hijiex bizzzejjed u l-atteggjament tal-attur li anke jirrifjuta li jgib *surveyor* ghax skont hu 'm'ghandux ghalfejn' (ara fol 47 u 48) ma jirriflettix ir-rieda ta' persuna li tfittex li tigi kkumpensata ghal dak li tilfet b'valur gust u reali u certament ma jaspirax lil din il-Qorti sabiex sempliciment tistrieħ fuq dak li qed jippretendi l-attur.

39. Ghaldaqstant il-Qorti fil-likwidazzjoni minnha tad-danni sejra tistrieħ fuq id-dettalji tat-truck moghtija f'Dok CE 1 prezentata mil-konvenuti a` fol 123 u, fin-nuqqas ta' dokumenti ohra li juru mod iehor, sejra tqishom bhala d-dettalji proprja tat-truck mertu tal-kawza odjerna.

40. Skont id-dokument imsemmi, it-truck in kwistjoni gie *scrapped* fit-22 ta' Lulju 2004 u cioe` ftit iktar min sena qabel l-incident u ghalhekk id-danni li sofra l-attur jammontaw biss għall-*israp value* tat-truck u xejn izjed.

41. Gie ritenut li "*fin-nuqqas ta' mezzi probatorji ta' l-ammont tad-danni dan l-ammont jiġi ffissat ex aequo et bono mill-ġudikant skont id-dettami tar-raġuni u tal-kuxjenza tiegħu meta jiġi msejjaħ biex jistabilixxi l-kwantitativ tad-danni*" (Neg. Edgar Laferla *nomine* –vs – Neg. Antonio Cachia *proprio et nomine*, Qori tal-Kummerċ. 6 ta' Gunju 1951).

42. Din il-Qorti sejra għalhekk, fin-nuqqas ta' stima jew rapport ta' espert tekniku li jidentifika x'inhum l-*israp value* tat-truck mertu tal-kawza, bl-uniku gwida vega li kellha kienu l-ispecificazzjonijiet moghtija fid-dokument a` fol 123, qeghdha għalhekk tillikwida l-valur tal-istess ex equo et bono fl-ammont ta' tlett elef u hames mitt ewro (€3,500). Il-qorti hadet ukoll in konsiderazzjoni li l-attur, kif iddikjara huwa stess, diga` biegh il-kaxxa tat-truck inkwistjoni għall-valur ta' elf u hames mitt liri antiki (Lm 1500). Dan qiegħed jingħad fid-dawl ta' dak li xehed l-attur stess (a` fol 28). F'dan l-istadju il-Qorti trid tagħmilha cara, li ammonti rappreżentanti danni riklamati, li ma jkunux assoċjati minn dokumenti cari jew opinjoni ta' esperti, ma jistgħux ikunu accettati minnha b'għamad. Min jitlob id-danni ma jistax jimbarka fuq avventura ta' peskagg, izda għandu jkollu provi cari u inkonfutabbli dwar id-danni li jgħid li sofra.

43. Fir-rigward ta' *lucrum cessans* il-Qorti tqis li dawn ma jissussistux peress li ma hemm l-ebda prova, l-anqas minima, li l-attur, in kwantu jirrigwarda dan it-truck, għamel telf ta' qliegh futur b'konsegwenza tal-hsara subita.

Decide

Għaldaqstant u għar-ragunijiet fuq imsemmija, il-Qorti qiegħda taqta' u tiddeciedi din il-kawza billi:-

Fil-waqt li qeghdha **tillibera** mill-osservanza tal-gudizzju lill-konvenuti Peter Zammit u Toyland Ltd, qed **tilqa'** l-ewwel t-talba attrici u ghalhekk tiddikjara lill-konvenut Nathan Mallia huwa unikament responsabbli ghall-hsarat kagonati fit-truck tal-attur per konsegwenza tal-hruq li tqabbad.

Tilqa' it-tieni talba attrici u tillikwida d-danni sofferti fl-ammont ta' tlett elef u hames mitt ewro (€3,500).

Tilqa' konsegwentement, it-tielet talba attrici u tikkundanna lill-imsemmi Nathan Mallia jhallas lill-attur is-somma hekk likwidata ta' tlett elef u hames mitt ewro (€3,500) bl-imghaxijiet legali minn din id-decizjoni sal-pagament effettiv.

Spejjez a` karigu tal-konvenut Nathan Mallia hlief ghal dawk tal-konvenuti l-ohrajn li ghandhom ikunu nofs bin-nofs.

Imhallef Toni Abela

Deputat Registratur